

न्यायालय अतिरिक्त जिला कलक्टर, भीलवाड़ा

(पीठासीन अधिकारी रणजीत सिंह आर०ए०एस०)

प्रकरण संख्या – 65/2025 अपील

कैलाश चन्द्र रेगर पुत्र रोड्डु लाल रेगर,
निवासी नेहरू नगर, कोटड़ी, तहसील
कोटडी जिला भीलवाड़ा

- बनाम
1. जेराम पुत्र श्रीराम सिंह बलाई, निवासी शिव मंदिर के पास, माली खेड़ा, अशोक नगर भीलवाड़ा
 2. कालू बलाई पुत्र प्याचंद बलाई, निवासी आरजिया सुवाणा तहसील व जिला भीलवाड़ा
 3. कैलाश चंद्र भाण्ड पुत्र भंवर लाल भांड, निवासी सुवाणा तहसील व जिला भीलवाड़ा
 4. विजय मुलुभा गढ़वी पुत्र मुलुभा दादुभा गढ़वी, निवासी 248 टेनामेंट न. 02 गुरुकुल, उदयनगर, गांधी धाम, जिला कच्छ, गुजरात हाल मुकाम 17. चाणक्यपुरी, न्यू हाउसिंग बोर्ड, शास्त्री नगर भीलवाड़ा
 5. राजस्थान राज्य जरिये तहसीलदार साहब भीलवाड़ा

—निगराकार

—गैर निगराकार

अपील अन्तर्गत धारा 75 राजस्थान भू-राजस्व अधिनियम 1956
विरुद्ध तहसीलदार भीलवाड़ा नामान्तरण आदेश संख्या 6540 दिनांक 01.08.2025

उपस्थित –

1. श्री अम्बालाल कुमावत अधिवक्ता – अपीलार्थी की ओर से
2. श्री नारायण लाल कुमावत अधिवक्ता – विपक्षी संख्या 1 की ओर से

निर्णय


दिनांक 13.02.2026

अपीलार्थी की ओर से यह अपील अन्तर्गत धारा 75 लैण्ड रेवेन्यू एक्ट 1956 के तहत विपक्षीगण के विरुद्ध प्रस्तुत कर निवेदन किया गया कि ग्राम सुवाणा पटवार हल्का सुवाणा भूअभि.नि.क्षेत्र सुवाणा तहसील व जिला भीलवाड़ा में स्थित खाता संख्या नया 1656 पुराना 1397 के खसरा संख्या 3313 रकबा 0.1770 है, 3341 रकबा 0.3288 है, 3317 रकबा 0.2150 है, कुल कित्ता 03 कुल रकबा 0.7208 हैक्टियर भूमि अन्तर बाई पत्नि जेराम हिस्सा 1/2 व जेराम पुत्र राम सिंह हिस्सा 1/2 खातेदार के रूप में दर्ज रिकार्ड थी उक्त आराजी रेस्पोजेड्स संख्या 01 जेराम व उनकी पत्नि अन्तर बाई द्वारा

Dr
13.2.26

उक्त आराजी के संबंध में रेस्पोडेण्ट्स संख्या 04 के पक्ष में मुख्तियार नामा आम दिनांक 23.03.2012 को निष्पादीत किया गया उक्त मुख्तियारनामा में अन्तर बाई पत्नि जेराम की मृत्यु दिनांक 28.08.2019 को हो गई जिससे मुख्तियारनामा दिनांक 23.03.2012 स्वतः निरस्त हो गया एवं रेस्पोडेण्ट्स संख्या 01 द्वारा निष्पादीत मुख्तियारनामा को रेस्पोडेण्ट्स संख्या 01 ने दिनांक 09.04.2024 को निरस्त करवा दिया गया ततपश्चात उक्त आराजी को अपीलान्ट ने जरिये रजिस्टर्ड विक्रय पत्र दिनांक 04.04.2025 को क्रय कर लिया जिसका विक्रय पत्र रेस्पोडेण्ट्स संख्या 01 ने अपीलान्ट्स के पक्ष में निष्पादीत कर दिये जबकि रेस्पोडेण्ट्स संख्या 04 ने रेस्पोडेण्ट्स संख्या 02 व 03 के पक्ष में निरस्त हो चुके मुख्तियारनामा के आधार पर गलत जानकारी एवं गलत तथ्य अंकित करते हुये निरस्त हो चुके मुख्तियारनामा के आधार पर रेस्पोडेण्ट्स संख्या 02 व 03 के नाम रजिस्टर्ड विक्रय पत्रों से दिनांक 24.07.2025 को उक्त विवादीत आराजी को जरिये रजिस्टर्ड विक्रय पत्र के द्वारा विक्रय कर दिया गया जबकि रेस्पोडेण्ट्स संख्या 04 को उक्त आराजी को विक्रय करने का कानुनी अधिकार नहीं था एवं उक्त विक्रय पत्र प्रारम्भ से शुन्य एवं अवैध होने से रेस्पोडेण्ट्स संख्या 05 द्वारा विवादीत नामान्तकरण संख्या 6540 दिनांक 01.08.2025 विवादीत होकर नियम विरुद्ध खोले गये हैं उक्त नामान्तकरण से असंतुष्ट होकर यह अपील निम्न आधारों पर अपीलान्ट की ओर से प्रस्तुत की जा रही है:-


अधिनस्थ न्यायालय का नामान्तकरण आदेश संख्या 6540 बिना हक अधिकार विधि विरुद्ध तरिके से रेस्पोडेण्ट्स संख्या 02 व 03 के पक्ष में खोला गया जो निरस्त मुख्तियारनामा के आधार पर विक्रय पत्र दिनांक 24.07.2025 विधि विरुद्ध होने से निरस्त किये जाने योग्य है। अपीलान्ट ने जरिये विक्रय पत्र दिनांक 04.04.2025 को अलग अलग विक्रय पत्र से खरीदशुदा कृषि भूमि होकर रेस्पोडेण्ट्स संख्या 01 की पत्नि अन्तरबाई जिसका निधन 28.08.2019 को हो गया जिसका मुख्तियारनामा भी उक्त दिनांक को निरस्त हो चुका है उक्त निरस्त हो चुके मुख्तियारनामा के आधार पर रेस्पोडेण्ट्स संख्या 01 ने 1/2 हिस्सा अपीलान्ट को दिनांक 04.04.2025 को ही विक्रय कर दिया इस कारण से पश्चातवर्ति विक्रय पत्र दिनांक 24.07.2025 के आधार पर खोले गये नामान्तकरण संख्या 6540 स्वतः ही निरस्त माना जावेगा, इस आधार पर भी रेस्पोडेण्ट्स संख्या 05 द्वारा खोला गया नामान्तरण निरस्त किये जाने योग्य है। रेस्पोडेण्ट संख्या 01 द्वारा रेस्पोडेण्ट संख्या 04 के पक्ष में कराये गये मुख्तियार नामा आम को दिनांक 09.04.2024 को निरस्तीकरण करवा दिया गया जिसकी सूचना रेस्पोडेण्ट्स संख्या 04 को जरिये रजिस्टर्ड सूचना पत्र दिनांक 15.04.2024 को दी गई एवं आम सूचना दिनांक 14.07.2024 के समाचार पत्र में प्रकाशित करवाई। रेस्पोडेण्ट संख्या 01 द्वारा अपीलान्ट के पक्ष में राजस्व ग्राम सुवाणा में स्थित आराजी संख्या 3313, 3314, 3317 कुल किता 3 कुल रकबा 2 बीघा 17 बिस्वा का भी विक्रय पत्र दिनांक 04.04.2024 को निष्पादीत किया गया। इसके पश्चात रेस्पोडेण्ट संख्या 04 को यह जानकारी होते हुये कि मुख्तियार नामा आम को जेराम पुत्र राम सिंह के द्वारा दिनांक 09.04.2024 को निरस्त करवा एवं अन्तर बाई पत्नि जेराम बलाई की मृत्यु दिनांक 28.08.2019 को हो गई है इसके बावजूद निरस्त मुख्तियार नामा आम के आधार पर गलत जानकारी के दिनांक 24.07.2025 को विक्रय पत्र का पंजीयन रेस्पोडेण्ट्स संख्या 02 व 03 के नाम पर निष्पादीत करवा दिया जो पश्चातवर्ति विक्रयपत्र होने से खोले गये उक्त नामान्तकरण संख्या 6540 दिनांक 01.08.2025 को खोले गये नामान्तकरण निरस्त


13.2.26

किये जाने योग्य है। रेस्पोजेण्ट संख्या 04 द्वारा विक्रय पत्र दिनांक 24.07.2025 को मुख्तियारनामा आम दिनांक 23.03.2012 उप पंजीयक कार्यालय सरवाड़ जिला अजमेर में क्रम संख्या 16 दिनांक 23.03.2012 पर पंजीबद्ध हुआ है जो आज तक निरस्त नहीं हुआ है व पक्षकारान जीवित है इस कारण से भी नामान्तकरण संख्या 6540 उक्त नामान्तकरण अपने नाम पर विधि विरुद्ध तरिके से दर्ज करा लिया उक्त नामान्तकरण विधि विरुद्ध होने से निरस्त किये जाने योग्य है। विक्रय पत्र में तथ्यो को छिपा कर मृतक अन्तर बाई के मुख्तियार नामा आम की हैसियत से किये किये गये विक्रय पत्र का पंजीयन करवाया गया एवं अपीलांट के विक्रय पत्र के पश्चातवर्ती निरस्त मुख्तियारनामा आम की हैसियत से किये गये विक्रय पत्र की आड़ में खोला गया नामान्तकरण प्रारम्भ से शून्य अवैध एवं अकृत है जो अपीलांट के विक्रय पत्र के विपरीत होने से उक्त नामान्तकरण निरस्त किये जाने योग्य है। उक्त विधि विरुद्ध खोला गया नामान्तकरण से उक्त आराजी को रेस्पोजेण्ट्स संख्या 01 द्वारा अपीलाण्ट के पक्ष में किये गये विक्रय पत्र दिनांकित 04.04.2024 के मुकाबले प्रारम्भ से शून्य एवं अवैध है। जिससे रेस्पोजेण्ट्स संख्या 02 व 03 के नाम पर राजस्व रिकार्ड में दर्ज हो जाने से हक अधिकार उत्पन्न नहीं होता है और अपीलाण्ट्स के मुकाबले उक्त विक्रय प्रारम्भ से शून्य एवं अवैध है। इस कारण से नामान्तकरण को शून्य अकृत अवैध एवं शून्य होने से निरस्त किये जाने योग्य है। अपील जानकारी की दिनांक से अन्दर अवधि पेश है लेकिन नामान्तकरण दिनांक 01.08.2025 से अपील प्रस्तुती की दिनांक 18.09.2025 तक के समय को कण्डोन फरमाने के लिये मियाद अधिनियम की धारा 05 का प्रार्थना पत्र मय शपथ पत्र अलग से प्रस्तुत है। अपीलार्थी की अपील स्वीकार फरमाई जाकर अधिनस्थ न्यायालय तहसीलदार भीलवाड़ा द्वारा नामान्तरण संख्या 6540 दिनांक 01.08.2025 को निरस्त फरमाया जाकर अपीलार्थी के नाम पर उक्त आराजी का खाता पुनः खोला जाकर राजस्व रिकॉर्ड में अंकित फरमाया जावे ।

विपक्षी संख्या 1 के अधिवक्ता ने अपनी बहस में लिखित बहस में अंकित तथ्यों को दोहराते हुये अपील के पैरा संख्या 01 में वर्णित तथ्य सही अंकित किये है। अपील के पैरा संख्या 02 में वर्णित तथ्य इस प्रकार है कि मूल जवाबदाता जैराम व मेरी पत्नि अन्तर बाई के नाम पर ग्राम सुवाणा में स्थित खाता संख्या नया 1656 पुराना 1397 के खसरा संख्या 3313 रकबा 0.1770 है, 3341 रकबा 0.3288 है, 3317 रकबा 0.2150 है, कुल कित्ता 03 कुल रकबा 0.7208 हैक्टियर दर्ज थी। जिसका मुख्तियार नामा रेस्पोजेण्ट्स संख्या 01 द्वारा दिनांक 23.03.2012 को रेस्पोजेण्ट्स संख्या 04 के पक्ष में निष्पादीत करवाया गया जिसको मुझ जवाबदाता ने मुख्तियार नामा दिनांक 09.04.2024 को निरस्त करवा दिया ततपश्चात दिनांक 04.04.2025 को रजिस्टर्ड विक्रय पत्र द्वारा अपीलाण्ट को विक्रय कर दी है ततपश्चात मुख्तियार नामा रेस्पोजेण्ट्स संख्या 04 द्वारा उक्त आराजी को रेस्पोजेण्ट्सगण संख्या 02 व 03 के नाम पर दिनांक 24.07.2025 को रजिस्ट्री करवा दी जो प्रश्चातवृत्ति विक्रय पत्र होने से स्वतः ही निरस्त किये जाने योग्य है। निवेदन है कि रेस्पोजेण्ट्स संख्या 01 का जवाब रिकार्ड पर लिया जाकर अपील स्वीकार फरमायी जावे।

पत्रावली का अद्योपान्त गंभीरतापूर्वक अवलोकन किया और बहस पर मनन किया। जिस अनुसार पाया गया कि प्रश्नगत भूमि का प्रथम बेचान पंजीकृत बैयनामे द्वारा दिनांक 04.04.2025 किया गया। इसी भूमि का पुनः बेचान दिनांक 24.07.2025 को


13.2.26


पंजीकृत बैयनामे द्वारा किया गया है। पश्चावर्ती बेचान Ab initio void श्रेणी का होने के कारण इस बेचान पत्र (दिनांक 24.07.2025) के आधार पर दर्ज नामान्तरण 6540 दिनांक 01.08.2025 Ab initio void होने के कारण खारिज योग्य है।

उक्त विवेचन अनुसार अपीलार्थी की अपील स्वीकार योग्य ठहरती है। अतएव—

आदेश

अपीलान्ट की ओर से प्रस्तुत अपील अन्तर्गत धारा 75 भू-राजस्व अधिनियम के तहत अपील स्वीकार की जाती है व नामान्तरण 6540 दिनांक 01.08.2025 को खारिज किया जाता है। निर्णय की प्रति अधीनस्थ न्यायालय तहसीलदार भीलवाडा को पालनार्थ प्रेषित की जावे।

निर्णय आज दिनांक 13.02.2026 को मेरे द्वारा लिखाया जाकर बाद हस्ताक्षर खुले न्यायालय में सुनाया गया।


13.2.26
(रणजीत सिंह)
अति० जिला कलक्टर
भीलवाडा